



گورنر KATHY HOCHUL

فوری ریلیز کے لیے: 2025/17/1

گورنر HOCHUL (بوکل) نے سیاہ فام تاریخ کے مہینے کے دوران نیو یارک کی MWBES کو مضبوط بنانے کے لیے "کاروبار میں جدت کار" نامی سرٹیفیکیشن اقدام اور **Business Growth Accelerator** کا آغاز کر دیا۔ سرٹیفیکیشن کا یہ اولین اقدام پوری ریاست میں کاروباری مشیر نیٹ ورک کے ذریعے مفت مدد و معاونت پیش کر رہا ہے۔

یہ اقدام MWBE سرٹیفیکیشن کو 90 دنوں تک لانے میں ریاست کی کامیابی کو مزید تقویت دے رہا ہے۔

تعمیرات اور سیمی کنڈکٹر کی صنعتوں کے لئے **Business Growth Accelerator 3.0** کی درخواستیں اب [کھولی جا رہی ہیں](#)

بزنس گروتھ ایکسپریٹر پروگراموں کے ذریعے ریاستی ٹھیکوں کی مدد میں \$105 ملین کی رقم پہلے ہی دی جا چکی ہیں۔

سٹیٹ آف دی سٹیٹ کی تجاویز میں خریداری کی حدیں بڑھانے، متبادل پروجیکٹ ٹیلوری، اور MWBE کی شمولیت بڑھانے کے لیے پری کوالیفیکیشن اتھارٹی کی تجاویز شامل کی گئی ہیں۔

گورنر Kathy Hochul (کیتھی ہوکل) نے آج بلیک ہسٹری مہینے کے دوران ریاست نیو یارک کی اقلیتوں اور خواتین کی ملکیت والی بزنس انٹرپرائز (Minority and Women-owned Business Enterprise, MWBE) کمیونٹی کو قوت دینے والے دو اقدامات کا اعلان کیا جن سے سٹیٹ آف دی سٹیٹ میں انکی جانب سے MWBE پروکیورمنٹ میں اصلاحات کی حالیہ تجاویز کو مزید مہمیز ملی۔ "Trailblazers in Business" نامی سرٹیفیکیشن اقدام اور MWBE Business Growth Accelerator 3.0 پروگرام پوری ریاست میں MWBEs کے لیے مواقع میں اضافہ کریں گے۔ 20 دسمبر سے 28 دسمبر 2025 تک جاری رہنے والے اس اقدام کے تحت، ریاست بھر میں موجود کاروباری مشاورتی مراکز کے ایک نیٹ ورک سے استفادہ کرتے ہوئے، MWBE درخواست دہندگان کو مفت، جامع معاونت فراہم کی جائے گی۔ اسی کے ساتھ ساتھ، ایمپائر اسٹیٹ ڈویلپمنٹ (Empire State Development, ESD) اپنا بزنس گروتھ ایکسپریٹر پروگرام ([Business Growth Accelerator Program](#)) بھی شروع کر رہی ہے، جو تعمیراتی صنعت اور سیمی کنڈکٹر فیبریکیشن کنسٹرکشن کے شعبوں میں سرٹیفائیڈ MWBEs کو اعلیٰ درجے کی تکنیکی معاونت اور کاروبار کو ترقی دینے کی تربیت فراہم کرنے کے لیے ڈیزائن کیا گیا ہے تاکہ وہ اونچی قدر والے پبلک اور نجی ٹھیکوں کے لیے مسابقتی بولی دے سکیں۔

"سیاہ فام تاریخ کے مہینے کے دوران ہم معاشی مواقع کو وسعت دینے کے لیے جرات مندانہ کارروائی کر رہے ہیں اور نیویارک ریاست میں مزید جامع کاروباری ماحول پیدا کر رہے ہیں، جس میں MWBE کی پروکیورمنٹ کے عمل میں ہمواریت پیدا کرنے والی تاریخی اصلاحات بھی شامل ہیں،" گورنر Hochul (بوکل) نے کہا۔ "ہماری Trailblazers in Business پہل کاری MWBE سرٹیفیکیشن کی راہ میں ہمواریت پیدا کر رہی ہے، جبکہ ہمارا Business Growth Accelerator فرموں کو کنسٹرکشن اور سیمی کنڈکٹر مینوفیکچرنگ میں خصوصی تربیتوں

سے آراستہ کر رہا ہے۔ باہم مل کر، یہ دونوں پروگرام نیو یارک کے معاشی مستقبل میں مواقع کے نئے باب کھول رہے ہیں اور یہ امر یقینی بنا رہے ہیں کہ ہر اہل کاروبار ہماری ریاست کی ترقی میں اپنا حصہ ڈال سکے۔"

چیف ڈائریکٹر سٹی آفیسر Julissa Gutierrez (جولیسا گٹیریز) نے کہا، "Trailblazers in Business" انیشی ایٹو MWBE کی کامیابی کے لیے ہمارے پہلے سے ثابت شدہ عزم مصمم کو مزید مہمیز دے رہا ہے۔ سرٹیفیکیشن پروسیسنگ کے عمل میں ہمواریت لا کر اور اپنے کاروباری مشاورتی نیٹ ورک کے ذریعے ہیڈز آن معاونت فراہم کر کے، ہم پوری ریاست میں اہل کاروباروں کے لیے مفید اور بامعنی مواقع پیدا کر رہے ہیں۔ یہ کاوشیں ہماری کمیونٹیز کو بھی مضبوط کر رہی ہیں اور ایسی جامع اقتصادی ترقی کو بھی مہمیز دے رہی ہیں جس سے نیویارک کے تمام باشندوں کو فائدہ پہنچے گا۔"

Empire State Development کی صدر، سی ای او اور کمشنر Hope Knight (ہوپ نائٹ) نے کہا، "اب جبکہ ہم اپنی Trailblazers in Business پہل کاری کے ذریعے سرٹیفیکیشن کے عمل میں ہمواریت پیدا کر رہے ہیں، تو ساتھ ہی ہم MWBEs کو تعمیراتی اور سیمی کنڈکٹر مینوفیکچرنگ میں بے مثال مواقع کے لیے بھی تیار کر رہے ہیں۔ ہمارا Business Growth Accelerator صنعت کے ساتھ مخصوص وہ تربیتیں فراہم کر رہا ہے جنکی ان شعبوں میں بہت مانگ ہے، جس سے یہ امر یقینی بن رہا ہے کہ نئے سند یافتہ کاروبار نیو یارک کی تیزی سے ترقی کرنے والی صنعتوں میں مقابلہ کرنے اور کامیاب ہونے کے لیے پوری طرح تیار ہوں۔"

ESD کے ڈویژن برائے اقلیت و خواتین کے زیر ملکیت کاروباری انٹرپرائز ڈویلپمنٹ (-Division of Minority and Women-Owned Business Enterprise Development) کے ایگزیکٹو ڈائریکٹر Jason Clark (جیسن کلارک) نے کہا، "پورے ملک میں معروف اور سرکردہ ہماری MWBE کے استعمال کی 32 فیصد شرح سمارٹ، اور بامقصد مدد و معاونت کے اثرات کا عملی مظاہرہ کر رہی ہے۔ سرٹیفیکیشن کے عمل میں تیزی لا کر اور اپنے Accelerator پروگرام کے ذریعے خصوصی کاروباری ترقی کی راہیں کھول کر، جسکے تحت پہلے ہی 105\$ ملین سے زیادہ کے ٹھیکے جاری کیے جا چکے ہیں، ہم نیویارک کی MWBE کمیونٹی کے لیے کامیابی و کامرانی کا ایک آسان اور جامع راستہ تشکیل دے رہے ہیں۔"

سٹیٹ آف دی سٹیٹ کی تجاویز MWBE کے نئے مواقع کو وسعت دیں گی اپنے 2025 کے سٹیٹ آف دی سٹیٹ خطاب میں گورنر Hochul (ہوکل) نے ریاست نیو یارک میں MWBE کے نئے مواقع کو مزید وسعت دینے کے لیے متعدد مفید تجاویز کا اعلان کیا۔ گورنر کے منصوبے میں MWBE کی صوابدیدی خریداری کی حد کو 1.5\$ ملین تک بڑھانے اور خریداری کے عمل میں ہمواریت پیدا کرنے اور نیو یارک کی MWBE کمیونٹی کے لیے ٹھیکوں کے نئے مواقع پیدا کرنے کی خاطر ریاست نیویارک کو MTA اور نیویارک سٹی کے معیارات کے ساتھ ہم آہنگ کرنے جیسے اقدامات بھی شامل ہیں۔

یہ تجاویز پراجیکٹ کی ڈلیوری کے متبادل طریقوں کو بھی وسعت دے رہی ہیں، مثلاً ترقی پسند ڈیزائن بلڈ اور تعمیراتی مینیجر بلڈ جن سے چھوٹی اور ابھرتی ہوئی فرموں کے لیے کام حاصل کرنے کا ایک زیادہ مسابقتی میدان تیار ہو رہا ہے۔ مزید برآں، گورنر پری کوالیفائیڈ لسٹ اتھارٹی کو وسعت دے کر ریاستی ایجنسیوں اور اتھارٹیز تک بڑھا رہی ہیں جس سے یہ امر یقینی بن رہا ہے کہ پروکیورمنٹ کے عمل میں موزوں وینڈرز کی جانب سے آنے والی بولیوں کا جائزہ لینے کے ساتھ ساتھ ابھرتی ہوئی MWBE فرموں کی معاونت بھی ہو جائے۔

یہ جامع اصلاحات MWBE کی ترقی اور کامیابی میں معاونت کرنے میں نیویارک کی پوزیشن کو ایک قومی رہنما کے طور پر مزید مستحکم کر رہی ہیں، اور ان سے سند یافتہ کاروباروں کو ریاستی ٹھیکوں میں مقابلہ کرنے اور آگے بڑھنے کے نئے راستے مل رہے ہیں۔

کاروبار میں جدت کار (Trailblazers in Business) نامی سرٹیفیکیشن اقدام ریاست نیویارک کے سرٹیفیکیشن کے ہموار عمل کی بنیاد پر جو پہلے ہی کم از کم 90 دنوں میں فیصلے جاری کر رہا ہے، اب ٹریل بلرز ان بزنس سرٹیفیکیشن انیشیٹیو (Trailblazers in Business Certification Initiative) میں شرکت کرنے والوں کو اور بھی تیزی سے فیصلے ملا کریں گے۔ اگرچہ کاروباری اداروں کو اہل ہونے کے لیے

ایگزیکٹو قانون کے آرٹیکل 15-A اور Title 5 میں بیان کردہ تقاضوں کو پورا کرنا لازمی ہوتا ہے، تاہم اب اس اقدام کے بعد ان اہل درخواست دہندگان کے لیے کارروائی کا عمل مزید تیز ہو جائے گا جو معلومات طلبی کی درخواستوں کا پانچ کاروباری دنوں کے اندر جواب دے دیں گے۔

MWBEs درخواست دائر کرنے کے عمل میں مفت معاونت کے لیے مندرجہ ذیل تنظیموں سے رابطہ کر سکتے ہیں:

- نئے کاروبار کے امدادی مراکز (Entrepreneurial Assistance Centers) – esd.ny.gov/entrepreneurial-assistance-program
- چھوٹے کاروباروں کی ترقی کے مراکز (Small Business Development Centers) – nysbdc.org
- امپائر APEX ایکسیلریٹر – empireapexMWBE@nystec.com
- LaGuardia APEX Accelerator – laguardia.edu/ce/business-services/apex-accelerators
- Bronx Chamber of Commerce – bronxchamber.org
- La Fuerza Unida Community Development Corporation – lafuerzacdc.org/pages/services

ریاست نیویارک کا MWBE بزنس گروتھ ایکسیلریٹر (MWBE Business Growth Accelerator)

ریاست نیو یارک کا MWBE Business Growth Accelerator 3.0 پروگرام سابقہ اعداد کی کامیابی کو مزید مہمیز دے رہا ہے، جس سے MWBE سے متعلقہ 125 سے زائد فرموں کی استعداد بڑھانے میں مدد ملی اور \$105 ملین سے زیادہ کے ٹھیکے دیے گئے۔ یہ پروگرام تعمیراتی صنعت اور سیمی کنڈکٹر فیبریکیشن کنسٹرکشن کے شعبوں میں سند یافتہ اور ترقی پر مرکوز MWBEs کو اعلیٰ ترین تکنیکی مدد و معاونت اور کاروباری ترقی کے لئے عمدہ تربیتیں فراہم کرے گا۔

ان شرکاء کو ریاست نیو یارک کی ایجنسوں کی تعمیرات اور سیمی کنڈکٹر فیبریکیشن پر مبنی ٹھیکوں، صنعت سے متعلقہ موضوعات کے ماہرین، تعمیراتی لاگت کا تخمینہ لگانے اور بولی لگانے کی مہارتوں، ٹھیکوں کے دائرہ کار کی تیاری کے لیے کیپیٹل وسائل، اور زیادہ موزوں اور اسٹریٹجک طور پر تیار کردہ پانچ سالہ کاروباری ترقی منصوبے تک بہتر رسائی، رہنمائی اور تکنیکی مدد دستیاب ہو جائے گی۔ خواہشمند درخواست دہندگان [یہاں](#) درخواست دے سکتے ہیں۔

ریاست نیو یارک کا MWBE Business Growth Accelerator Program چار مراحل میں فراہم کیا جائے گا:

- مرحلہ 1 (3-1 مہینے): آؤٹ ریچ، بھرتی، اور نصاب کا ڈیزائن
- مرحلہ 2 (4-11 مہینے): شرکاء کی ضروریات کے مطابق نصاب پر مبنی عمیق، ماہرانہ تربیت
- مرحلہ 3 (12-15 مہینے): بالمشافہ کوچنگ اور کاروباری ترقی کے منصوبے کی تیاری
- مرحلہ 4 (16-18 مہینے): پوسٹ گریجویٹ معاونت اور مسلسل جاری امداد

ریاست نیو یارک کے MWBE Business Growth Accelerator 3.0 پروگرام کے لیے اہل ہونے کی خاطر درخواست دہندگان کا تعلق کنسٹرکشن سروس، کنسٹرکشن کنسلٹنگ، یا سیمی کنڈکٹر فیبریکیشن کنسٹرکشن ٹریڈ والی کسی فرم سے ہونا چاہیے اور وہ کم از کم دو سال سے یہ کام کر رہے ہوں۔ اس پروگرام میں شمولیت مفت ہے اور اسے ورچوئل اور بالمشافہ دونوں طریقوں سے کاروباری ترقی کی معاونت کے ذریعے فراہم کیا جائے گا، جن میں ورکشاپس، ون آن ون رہنمائی، اور نیٹ ورکنگ کے مواقع سبھی شامل ہیں۔

نیو یارک کی MWBEs کے لیے گورنر Hochul (بوکل) کی معاونت

گورنر Hochul (ہوکل) کی قیادت میں، ریاست نیویارک نے اپنے MWBE پروگرام کو جامع اقتصادی ترقی کو نمو دینے والے ایک قومی ماڈل میں تبدیل کر دیا ہے۔ مالی سال 2023 میں \$11 ملین کی اسٹریٹجک سرمایہ کاری نے سرٹیفیکیشن کے عمل میں واقع ہونے والی تاخیروں کو ختم کر دیا ہے اور اب درخواست کا جواب دینے کا دورانیہ 90 دن یا اس سے کم کر دیا گیا ہے۔ اگست 2023 سے، Empire State Development نے ریاستی ٹھیکوں کے مواقع تک رسائی میں ہمواری لاتے ہوئے 3,700 سے زیادہ کاروباروں کو کامیابی کے ساتھ تصدیقی اسناد جاری کیں یا انکی تجدید کی۔

نیویارک نے MWBE کی شرکت کے لیے قومی معیارات کا تعین کرنے کا عمل مسلسل جاری رکھا ہوا ہے، جو کہ ملک کی معروف 32.21 فیصد شرح کے ساتھ مسلسل چوتھے سال اپنے 30 فیصد استعمال کے ہدف سے آگے نکلا ہے۔ یہ کامیابی مالی سال 2023-24 میں تصدیق شدہ MWBEs کو دیے گئے تقریباً \$3 بلین کے ریاستی ٹھیکوں کی نمائندگی کر رہی ہے، جن سے گورنر Hochul (ہوکل) کے عہدہ سنبھالنے کے بعد سے تقریباً \$12 بلین کے ایوارڈز کو مہمیز ملی ہے۔ اس پروگرام کے مثبت اثر کو مزید مہمیز دیتے ہوئے، گورنر نے حال ہی میں ریاست نیویارک کا MWBE سرٹیفائیڈ ڈیکل (MWBE Certified Decal) متعارف کروایا جو ایسی سرٹیفیکیشن کے لئے سرکاری علامت ہے جو اہل کاروباروں کے لیے مرئیت بڑھاتی ہے اور حکومتی اور نجی شعبے کے شراکت داروں دونوں کے ساتھ نئے مواقع کی راہ کھولتی ہے۔

ریاستی سینیٹر **James Sanders Jr (جیمز سینڈرز جونیئر) نے کہا،** "گورنر Hochul (ہوکل) کا 'Trailblazers in Business' سرٹیفیکیشن انیشیٹیو اور Business Growth Accelerator نیویارک میں اقلیتوں اور خواتین کی ملکیت والے کاروباری اداروں کو باختیار بنانے کی جانب انتہائی قابل ستائش اقدامات ہیں۔ یہ پروگرام رکاوٹیں توڑنے اور MWBEs کے لیے دیرپا مواقع پیدا کرنے کے عزم مصمم کو مزید مہمیز دے رہے ہیں، خاص طور سے تعمیراتی شعبے اور سیمی کنڈکٹر فیبریکیشن جیسی اہم صنعتوں میں۔ اگرچہ بلیک ہسٹری کے مہینے کے دوران اس طرح کے مؤثر اقدامات شروع کرنا بہت مناسب بات ہے، تاہم ہمیں یہ امر بھی یقینی بنانا چاہیے کہ یہ کوششیں فروری سے اور بھی آگے جائیں یعنی پورا سال جاری و ساری رہ کر ہمارے MWBEs کے لیے پائیدار ترقی اور ایکوٹیٹی کو فروغ دیں اور آنے والی نسلوں کے لیے شاندار اور مفید نتائج پیدا کرتی رہیں۔"

رکن اسمبلی **Rodneyse Bichotte Hermelyn (روڈنیز بشوٹے ہرمیلن) نے کہا،** "میں گورنر Kathy Hochul (کیتھی ہوکل) کی جرات مندانہ اور دانشمندانہ MWBE تجاویز کی دل سے معترف ہوں، خاص طور سے MWBE کی صوابدیدی خریداری کی حد کو \$1.5 ملین تک بڑھانے والی تجویز کی۔ میں برسوں سے اس صوابدیدی حد کو بڑھانے کے لئے جدوجہد کر رہی ہوں، اور اپنے ساتھیوں کے ساتھ مل کر بالآخر نیویارک شہر میں اسے \$1.5 ملین تک بڑھا کر ان رکاوٹوں کو توڑنے میں بڑی حد تک کامیاب رہی ہوں۔ اب، ہم اپنی اس عظیم ریاست نیویارک میں تمام MWBEs کو باختیار بنانے کے لیے ریاست کو MTA اور نیویارک سٹی کے پروکیورمنٹ معیارات کے ساتھ ہم آہنگ کر کے اور بھی زیادہ مواقع کی راہ کھول رہے ہیں۔"

####

مزید خبریں www.governor.ny.gov پر دستیاب ہیں
 ریاست نیویارک | ایگزیکٹو چیمر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)